



PARLAMENTO EUROPEO EVROPSKÝ PARLAMENT
EUROPA-PARLAMENTET EUROPAISCHES PARLAMENT EUROOPA PARLAMENT
ΕΥΡΩΠΑΪΚΟ ΚΟΙΝΟΒΟΥΛΙΟ EUROPEAN PARLIAMENT
PARLEMENT EUROPEEN PARLAMENTO EUROPEO EIROPAS PARLaments
EUROPOS PARLAMENTAS EURÓPAI PARLAMENT
IL-PARLAMENT EWROPEW EUROPEES PARLEMENT PARLAMENT EUROPEJSKI
PARLAMENTO EUROPEU EURÓPSKY PARLAMENT
EVROPSKI PARLAMENT EUROOPAN PARLAMENTTI EUROPAPARLAMENTET

Stqarrija

Approvazzjoni tal-ftehma dwar l-emissjonijiet tal-linji ta' l-ajru

Wara numru ta' laqgħat li saru bejn il-Kumitat għall-Ambjent u l-Presidenza Slovena, il-Parlament approva, b'maġġoranza kbira, il-ftehma ta' kompromess li ntlafqet bejniethom, li tinkludi dettalji dwar kif l-avjazzjoni għandha tiġi inkluża fl-iskema ta' l-Unjoni Ewropea għall-iskambju ta' kwoti ta' emissjonijiet. Wara din l-adozzjoni fil-plenarja, id-direttivi l-godda għandhom ikunu jistgħu jidhlu fis-sehħ mingħajr tibdil ieħor.

L-iskema għall-iskambju ta' kwoti ta' emissjonijiet ta' gassijiet b'effett ta' serra (ETS - *Emission Trading Scheme*) talloka numru ta' permessi għall-emissjonijiet lill-operaturi parteċipanti ta' din l-iskema. In-numru totali ta' permessi jpoġġi limitu fuq l-emissjonijiet totali. Waqt li ċerti permessi jiġu allokat b'xejn, oħrajn jiġu skambjati permezz ta' rkant sabiex it-tnaqqis fl-emissjonijiet isir fejn ikun l-aktar effettiv skond l-investiment magħmul f'teknoloġija nodfa.

Il-punti ewlenin tal-kompromess huma dawn:

- Kull titjira li titlaq mill-Ewropa jew tasal fiha (inklużi titjiriet interkontinentali) għandha tkun inkluża fl-ETS mill-1 ta' Jannar 2012;
- L-Unjoni Ewropea għandha tfitx li tintlaħaq ftehma dwar il-miżuri globali li għandhom jittieħdu biex jitnaqqsu l-emissjonijiet ta' gassijiet b'effett ta' serra mill-avjazzjoni;
- 85% taċ-ċertifikati ta' emissjonijiet għandhom jiġu allokat b'xejn skond punt ta' referenza komuni Ewropew. 15% taċ-ċertifikati għandhom jiġu rkantati.
- Il-mira ta' tnaqqis għandha tiġi kkalkolata fuq il-bażi tal-medja annwali ta' emissjonijiet tal-linji ta' l-ajru bejn l-2004 u l-2006. Fl-ewwel fażi sa l-2012, l-emissjonijiet mil-linji ta' l-ajru għandhom jitnaqqsu bi 3%; fit-tieni fażi mill-2013 'il quddiem, dawn għandhom jitnaqqsu bi 2% oħra. Dawn il-persentaġġi għandhom jiġu riveduti matul ir-reviżjoni ġenerali ta' l-ETS;
- Titjiriet bi skop ta' riċerka għandhom jiġu esklużi mill-iskema;
- Linji ta' l-ajru żgħar li tul tliet perjodi konsekuttivi ta' erba' xhur iwettqu anqas minn 243 titjira f'kull perjodu, jew li jipproduċu livelli baxxi ta' emissjonijiet (anqas minn 10,000 tunnellata fis-sena) ukoll għandhom ikunu esklużi;
- Titjiriet imwettqa esklussivament għat-trasport, fuq missjoni uffiċjali, ta' Re jew Regina renjanti, Kapijiet ta' l-Istat, Kapijiet ta' Gvernijiet u l-Ministri ta' Gvern ta' Stat Membru ta' l-UE ma jistgħux jiġu esklużi.
- Id-dhul ġenerat mill-irkant ta' permessi għall-emissjonijiet għandu jintuża biex jiġu ffinanzjati, fost oħrajn: miżuri ta' mitigazzjoni u adattament għat-tibdil fil-klima; riċerka għal inġenji ta' l-ajru b'emissjonijiet baxxa; miżuri kontra d-deforestazzjoni; trasport b'livelli baxxi ta' emissjonijiet.

Ir-rapporteur f'din il-proċedura kien Peter Liese (EPP-ED, DE).

FI-2004, l-emissjonijiet ta' gassijiet b'effett ta' serra mis-sehem Komunitarju ta' l-avjazzjoni internazzjonali żdiedu b'7.5% meta mqabbla mas-sena ta' qabel. Dan jirriżulta f'żieda kumulattiva ta' emissjonijiet ta' CO2 mis-settur ta' l-avjazzjoni ta' 87% mill-1990. Izda skond il-Protokoll ta' Kjoto, l-Unjoni Ewropea impenjat ruħha li sa l-2012 tnaqqas l-emissjonijiet tal-gass b'effett ta' serra bi 8% meta mqabbla mal-livell ta' l-1990.

Kuntatt :**Corinne CORDINA**

Servizz ta' l-Istampa - Uffiċjal

E-mail: stampa-MT@europarl.europa.eu

BXL: (32-2) 28 31082

STR: (33-3) 881 74588

PORT: (+32) 498 98 33 00

Piotr ZALEWSKI

Servizz ta' l-Istampa - Uffiċjal

E-mail: envi-press@europarl.europa.eu

BXL: (32-2) 28 32232

STR: (33-3) 881 74751

PORT: (32) 498.983.257